

ಶ್ರೀ ಬಿ.ಬಿ. ಚಮ್ಮನಕಟ್ಟೆ.—ಯೋಜನೆಯನ್ನು ಪೂರ್ಣಗೊಳಿಸುವ ಅವಧಿ ೫ ವರ್ಷ ಎಂದು ಹಾಕಿಕೊಂಡಿದ್ದೇವೆ.

ಶ್ರೀ ಅನಂದ ಕುಂದ ಹೆಗ್ಗಡೆ.—ವರಾಹ ಯೋಜನೆಯ ಅಂದಾಜನ್ನು ಪುನರ್ವಿಮರ್ಶೆ ಮಾಡುತ್ತಾ ರಂದು ಕೇಳಿದ್ದೇನೆ. ಇದು ನಿಜವೇ? ಈ ವರ್ಷ ೫೦ ಲಕ್ಷ ರೂಪಾಯಿ ಇಟ್ಟಿದ್ದೀರಿ; ಈಗಾಗಲೇ ಆರ್ಥಿಕ ತಿಂಗಳು ಮುಗಿಯುತ್ತ ಬಂತು. ಆದ್ದರಿಂದ, ಈ ತಿಂಗಳಲ್ಲಿ ಕಾಮಗಾರಿಯನ್ನು ಪೂರೈಸುತ್ತೀರಾ?

ಶ್ರೀ ಬಿ.ಬಿ. ಚಮ್ಮನಕಟ್ಟೆ.—ಈ ವರ್ಷ ನಾವು ಈ ಯೋಜನೆಗಾಗಿ ಸುಮಾರು ೫೦ ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೇವೆ. ಅದರಲ್ಲಿ ಈಗಾಗಲೇ ೧೪ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಪೂರ್ತಿಯಾಗಿ ಖರ್ಚು ಮಾಡಿಲ್ಲ. ಈಗ ಪ್ರಿಲಿಮಿನರಿ ವರ್ಕ್ಸ್ ಮಾತ್ರ ತೆಗೆದುಕೊಂಡಿದ್ದೇವೆ; ಅಂದರೆ, ರಸ್ತೆಗಳ ನಿರ್ಮಾಣ ಇತ್ಯಾದಿ. ಡಿಟೈಲ್ಡ್ ಇನ್‌ಸ್ಟ್ರಕ್ಷನ್‌ಗಳನ್ನೇ ಕೂಡ ಮಾಡಬೇಕಾಗಿದೆ. ಮುಂದಿನ ವರ್ಷ ಹೆಚ್ಚಿನ ಕೆಲಸವನ್ನು ತೆಗೆದುಕೊಳ್ಳುತ್ತೇವೆ. ಜೊತೆಗೆ, ಅಲ್ಲಿ ವಿದ್ಯುಚ್ಛಕ್ತಿಯ ಉತ್ಪಾದನೆಯಾಗಲಿ ಅಥವಾ ಇನ್ನೂ ಹೆಚ್ಚಿನ ನೀರಾವರಿಯನ್ನು ಮಾಡುವುದಾಗಲಿ ಸಾಧ್ಯವೇ ಎಂಬುದು ಸರ್ಕಾರದ ದೃಷ್ಟಿಯಲ್ಲಿದೆ; ಅದನ್ನು ಕೂಡ ಸರ್ಕಾರ ಪರಿಶೀಲಿಸುತ್ತಿದೆ.

ಒಬ್ಬರು ಮಾನ್ಯ ಸದಸ್ಯರು.—ವರಾಹ ಯೋಜನೆಯಿಂದ ಉಡುಪಿ ಹಾಗೂ ಕುಂದಾಪುರ ಈ ಎರಡು ತಾಲ್ಲೂಕುಗಳ ಜನರಿಗೆ ಪ್ರಯೋಜನವಾಗುತ್ತದೆ. ಯೋಜನೆಯನ್ನು ಸಾಧ್ಯವಾದಷ್ಟು ಜಾಗೃತೆ ಮುಗಿಸುವುದು ಒಳ್ಳೆಯದು ಇಲ್ಲದೆ ಹೋದರೆ ವರ್ಷ ವರ್ಷ ಯೋಜನೆಗೆ ಹಣ ಜಾಸ್ತಿ ಬೇಕಾಗುತ್ತದೆ. ಈ ವರ್ಷ ಒಂದು ಯೋಜನೆಗೆ ೨೦ ಕೋಟಿ ರೂಪಾಯಿ ಬೇಕಾಗಿದ್ದರೆ ಮುಂದೆ ೪-೫ ವರ್ಷಗಳ ಕಳೆದರೆ ಅದೇ ಯೋಜನೆಗೆ ೧೦೦ಕೋಟಿ ರೂಪಾಯಿ ಬೇಕಾಗುತ್ತದೆ. ಇದು ಭಾರೀ ಯೋಜನೆ, ಅದಕ್ಕಾಗಿ ತಮಗೆ ವಂದಿಸಬೇಕಾಗಿದೆ. ಇದನ್ನು ಅದಷ್ಟು ಜಾಗೃತೆ ಪೂರ್ಣಗೊಳಿಸುವ ದಿಸೆಯಲ್ಲಿ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಬಿ. ಬಿ. ಚಮ್ಮನಕಟ್ಟೆ.—ಮಾನ್ಯ ಸದಸ್ಯರು ಏನು ಕಳವಳ ಪಡಬೇಕಾಗಿಲ್ಲ. ಏಕೆಂದರೆ, ಮಾನ್ಯ ಅರ್ಥ ಮಂತ್ರಿಗಳು ಅದೇ ಜಿಲ್ಲೆಯವರು ಇರುವುದರಿಂದ ಹೆಚ್ಚಾಗಿ ಹಣ ಸಹಾಯ ಮಾಡುತ್ತಾರೆ.

ಶ್ರೀ ಎ. ಬಿ. ಕೊಡಗಿ.—ತಾವು ಕೊಟ್ಟಿರುವ ಮಾಹಿತಿ ಪ್ರಕಾರ, ೧೯೮೦-೮೧ನೇ ಸಾಲಿಗೆ ೫೦ ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದೇವೆ, ಅದರಲ್ಲಿ ೯ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಿಕ್ಕೆ ಸಾಧ್ಯವಾಗಿದೆ ಎಂದು ಹೇಳಿದ್ದೀರಿ. ಇದರಲ್ಲಿ ಪೂರ್ವಾಭಾವಿಯಾಗಿ ರಸ್ತೆ, ಮನೆ, ಸಿಬ್ಬಂದಿಯ ಸಂಬಳ ಇತ್ಯಾದಿಗಳಿಗೆ ಖರ್ಚಾಗಿದೆಯೇ ಏನಹ ನೀರಾವರಿ ಕಾಮಗಾರಿಗಾಗಿ ಏನೂ ಪ್ರಯೋಜನವಾಗಿಲ್ಲ. ಈ ರೀತಿ ಮಾಡಲು ಕಾರಣವೇನು? ಅಷ್ಟು ಹಣವನ್ನು ಒದಗಿಸಿ ಇಷ್ಟು ಮಾತ್ರ ಖರ್ಚು ಮಾಡಬೇಕೆಂಬ ಸರ್ಕಾರದ ಧೋರಣೆ ಏನಾದರೂ ಇದೆಯೇ?

ಶ್ರೀ ಬಿ. ಬಿ. ಚಮ್ಮನಕಟ್ಟೆ.—ನಾನು ಮೊದಲೇ, ಪ್ರಿಲಿಮಿನರಿ ವರ್ಕ್ಸ್ ಅನ್ನು ಮಾತ್ರ ಈಗ ತೆಗೆದುಕೊಂಡಿದ್ದೇವೆಂದು ಹೇಳಿದೆ. ಮಾರ್ಚ್ ೩೧ ರೊಳಗೆ ೨೫ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡುವವರೆದ್ದೇವೆ.

### Purchase of LIC Building in Bangalore City

149 SRI G. BASAVANNAPPA (Holehonnur).—Will the Minister for Communication and Buildings be pleased to state :—

(a) whether it is a fact that the Government of Karnataka has purchased LIC Building in Bangalore City ;

(b) if so, the amount of purchase ;

(c) the offices that are going to be accommodated ;

(d) the amount of estimate to be saved by way of rent by the Government ?

**SRI KAGODU THIMMAPPA** (Minister for Communication and Buildings).—

(a) Yes.

(b) Rs. 6.00 Crores.

(c) Some of the Secretariat department of Vidhana Soudha, and other Government Offices located in private building at Bangalore.

(d) Rs. 67,20,000 per year.

**ಶ್ರೀ ಬಸವಣ್ಣಪ್ಪ.**—ನೀವು ವಿರೇದಿ ಮಾಡಿರುವ ಕಟ್ಟಡದ ಪ್ಲಾಂಟ್ ವರಿಯಾ ಎಷ್ಟು ಹಾಗೂ ಕಟ್ಟಡವನ್ನು ಕಟ್ಟಲು ಒಂದು ಚದರ ಅಡಿಗೆ ಎಷ್ಟು ವೆಚ್ಚ ತಗಲಿದೆ ?

**ಶ್ರೀ ಕಾಗೋಡು ತಿಮ್ಮಪ್ಪ.**—ಒಟ್ಟು ಪ್ಲಾಂಟ್ ವರಿಯಾ ೨ ಲಕ್ಷ ಚದರ ಅಡಿ. ಕಟ್ಟಡ ಕಟ್ಟಲು ತಗಲಿದ ವೆಚ್ಚದ ಮಾಹಿತಿ ನಮ್ಮ ಕಡೆ ಇಲ್ಲ. ನಾವು ಒಟ್ಟು ೬ ಕೋಟಿ ರೂಪಾಯಿಗಳಿಗೆ ವಿರೇದಿ ಮಾಡಿದ್ದೇವೆ.

**ಶ್ರೀ ಜಿ. ಬಸವಣ್ಣಪ್ಪ.**—೬ ಕೋಟಿ ರೂಪಾಯಿ ಹೆಚ್ಚಾಗಲಿಲ್ಲವೇ ? ನೀವು ಏನು ಆ ಕಟ್ಟಡ ೨ ಲಕ್ಷ ಚದರ ಅಡಿ ಇದೆ ಎಂದು ಹೇಳಿದ್ದೀರಿ ಅದನ್ನು ಕಟ್ಟಲು ತಗಲುವ ವೆಚ್ಚವನ್ನು ಲೆಕ್ಕಾಚಾರ ಹಾಕಿದರೆ ಅಷ್ಟು ಆಗುವುದಿಲ್ಲವಲ್ಲ.

**ಶ್ರೀ ಕಾಗೋಡು ತಿಮ್ಮಪ್ಪ.**—ಬೆಲೆ ಹೆಚ್ಚೇನು ಆಗಲಿಲ್ಲ. ಇನ್ನು ೫-೬ ವರ್ಷದಲ್ಲಿ ನಾವು ಕೊಟ್ಟು ಹಣ ಬಂದುಬಿಡುತ್ತದೆ.

**ಶ್ರೀ ಜಿ. ಬಸವಣ್ಣಪ್ಪ.**—ಕಟ್ಟಡದ ಭದ್ರತೆ ಬಗ್ಗೆ ತಾಂತ್ರಿಕ ಅಭಿಪ್ರಾಯವನ್ನು ಪಡೆದಿದ್ದೀರಾ ?

**ಶ್ರೀ ಕಾಗೋಡು ತಿಮ್ಮಪ್ಪ.**—ತಾಂತ್ರಿಕ ಪರಿಣಿತರ ಅಭಿಪ್ರಾಯವನ್ನು ಕೇಳಿದ ಮೇಲೆಯೇ ಸರ್ಕಾರದ ಆಜ್ಞೆಯಾಗಿರುವುದು.

**ಶ್ರೀ ಜಿ. ಬಸವಣ್ಣಪ್ಪ.**—ಸುದರ್ಶನ ಕಟ್ಟಡವನ್ನು ಕೆಡವಿ ಅಡ್ಮಿನಿಸ್ಟ್ರೇಟೇವ್ ಬಿಲ್ಡಿಂಗ್ ಅನ್ನು ಕಟ್ಟಬೇಕೆಂದಿದ್ದ ಪ್ರೊಪೋಸಲ್ ಈಗ ಯಾವ ಹಂತದಲ್ಲಿದೆ ?

**ಅಧ್ಯಕ್ಷರು.**—ಆ ಪ್ರಶ್ನೆ ಈಗ ಉದ್ಭವಿಸುವುದಿಲ್ಲ.

**ಶ್ರೀ ಎಸ್.ಎಸ್. ಅರಕೇರಿ.**—ವಿಧಾನ ಸೌಧದಲ್ಲಿರುವ ಕೆಲವು ಇಲಾಖೆಗಳು ಮತ್ತು ಖಾಸಗೀ ಕಟ್ಟಡದಲ್ಲಿರುವ ಕೆಲವು ಇಲಾಖೆಗಳನ್ನು ಆ ಬಿಲ್ಡಿಂಗಿಗೆ ವರ್ಗಾಯಿಸುತ್ತೇವೆಂದು ಉತ್ತರಿಸಿದ್ದೀರಿ. ಯಾವ ಯಾವ ಕಚೇರಿಗಳನ್ನು ಅಲ್ಲಿಗೆ ಕಳುಹಿಸಬೇಕು ಎಂಬುದು ಇನ್ನೂ ತೀರ್ಮಾನವಾಗಿಲ್ಲವೇ ಸರ್ಕಾರದ ಸಂಸ್ಥೆಗಳನ್ನು, ಕಾರ್ಪೊರೇಷನ್‌ಗಳನ್ನು, ಬೋರ್ಡ್‌ಗಳನ್ನು ಅಲ್ಲಿ ಕಳುಹಿಸುವುದು ಒಳ್ಳೆಯದಲ್ಲವೇ ?

**ಶ್ರೀ ಕಾಗೋಡು ತಿಮ್ಮಪ್ಪ.**—ಅದೇ ದೃಷ್ಟಿಯಿಂದಲೇ ಮಾಡುತ್ತಿದ್ದೇವೆ. ಮುಖ್ಯವಾಗಿ ವಿಧಾನಸೌಧದ ಮೊದಲನೇ ಮಹದಿಯನ್ನು ಮೊದಲು ವರ್ಗಾಯಿಸಲೇಬೇಕು. ಏಕೆಂದರೆ ಅದನ್ನು ಶಾಸಕರಿಗೆ ಕೊಡಬೇಕಾದ ಅಗತ್ಯವಿದೆ. ಜೊತೆಗೆ ಇನ್ನೂ ಹೆಚ್ಚಿನ ಸ್ವಾಯತ್ತ ಸಂಸ್ಥೆಗಳು, ಸರ್ಕಾರೀ ಕಚೇರಿಗಳನ್ನು ಏನು ಹೆಚ್ಚು ಬಾಡಿಗೆಯನ್ನು ಕೊಟ್ಟು ಕೊಂಡಿದೆ ಅವುಗಳನ್ನೆಲ್ಲಾ ಅಲ್ಲಿಗೆ ವರ್ಗಾಯಿಸ ಬೇಕೆಂದು ಮಾಡಿದ್ದೇವೆ.

**SRI PRABHAKAR TELKAR.**—It is replied that some of the Secretariat departments of Vidhana Soudha, and other Government Offices located in private Buildings at Bangalore are going to be accommodated in the said building. That means some portion of the building would remain vacant. I would like to know, whether the Government is going to give it on rent and if so, what will be the probable rent the government is going to get out of it.

**ಶ್ರೀ ಕಾಗೋಡು ತಿಮ್ಮಪ್ಪ.**—ಇದರಲ್ಲಿ ಕೆಲವು ಕಡೆ ಪೋ ರೂಮನ್ನು ಇಡುತ್ತೇವೆ. ನಾವು ಅಂದಾಜು ಮಾಡಿರುವಂತೆ ಒಂದು ಸ್ಟೋರ್‌ಘಟಿಗೆ ೨ ರಿಂದ ೨½ ರೂಪಾಯಿ ಸಿಗುತ್ತದೆ. ಎಲ್.ಐ.ಸಿ. ಯವರೂ ಬಾಡಿಗೆ ಕೊಡುತ್ತಾರೆ. ಎಲ್ಲಾ ವ್ಯವಹಾರ ಪೂರ್ತಿಯಾದ ಮೇಲೆ ಬಾಡಿಗೆ ನಿಷ್ಕರ್ಷೆ ಮಾಡುತ್ತೇವೆ. ಏಕೆಂದರೆ ಅಲ್ಲಿನ ನೆಲದ ಬೆಲೆಯನ್ನು ಕೂಡ ನಾವು ನಿಷ್ಕರ್ಷೆ ಮಾಡಬೇಕು. ಆದರೆ ಬೆಲೆ ನಿಷ್ಕರ್ಷೆಯಾದ ಮೇಲೆ ಅಂತಿಮವಾಗಿ ೧೦ ಪರ್ಸೆಂಟ್ ಹಣವನ್ನು ಕೊಡಬೇಕು. ನಂತರ ಬೆಲೆ ಕಟ್ಟಿ ವಡಾ ಹಾಕಿಕೊಳ್ಳಬೇಕಾದ ಹಣ ವಡಾ ಹಾಕಿಕೊಂಡು ಕೊನೆಯಲ್ಲಿ ಎಷ್ಟು ಬಾಕಿ ಬರುತ್ತದೆಂಬುದನ್ನು ನಿರ್ಧಾರ ಮಾಡುತ್ತೇವೆ.

**SRI ABDUL LATHEEF.**—Sir, this item was not budgeted during the last year. What provision has been made to purchase this building at huge amount and if borrowed, what will be the amount of interest that is to be paid by the Government?

**ಶ್ರೀ ಕಾಗೋಡು ತಿಮ್ಮಪ್ಪ.**—ಪ್ರಾರಂಭದಲ್ಲಿ ಅವರಿಗೆ ಶೇಕಡ ೧೦ರಷ್ಟು ಹಣವನ್ನು ನಗದಾಗಿ ಕೊಡಬೇಕು. ಉಳಿದ ಹಣವನ್ನು ೨೦ ಕಂತುಗಳಲ್ಲಿ ಶೇಕಡ ಹತ್ತೊಂಕು ದರದಲ್ಲಿ ವಾಪಸ್ ಕೊಡಬೇಕು.

**ಶ್ರೀ ಎಂ. ಸಿ. ನಾಣಯ್ಯ.**—ಮಾನ್ಯ ಮಂತ್ರಿಗಳು ಉತ್ತರ ಹೇಳುತ್ತಾ ಒಂದು ಭಾಗದಲ್ಲಿ ಪೋ ರೂಂ ಇಡುತ್ತೇವೆಂದು ಹೇಳಿದರು. ಪೋ ರೂಮ್‌ನಲ್ಲಿ ಯಾರನ್ನು ಇಡುತ್ತೀರಿ ಎಂಬುದು ಮೊದಲನೇ ಪ್ರಶ್ನೆ. ಇನ್ನೊಂದು ಪ್ರಶ್ನೆ ಆ ಕಟ್ಟಡ ಕಟ್ಟುವುದಕ್ಕೆ ಎಸ್.ಆರ್. ರೇಟ್ಸ್ ಪ್ರಕಾರ Cost of index ಎಷ್ಟಾಗುತ್ತದೆ ಎಂಬುದನ್ನು ವಿಮರ್ಶೆ ಮಾಡಿದ್ದೀರಾ? ಮೊದಲನೆಯದಾಗಿ ಪೋ ರೂಂನಲ್ಲಿ ಯಾರನ್ನು ಇಡುತ್ತೀರಿ ಎಂಬುದನ್ನು ಹೇಳಿ, ಎರಡನೆಯದಾಗಿ ಇವತ್ತಿನ ಎಸ್.ಆರ್. ರೇಟ್ಸ್ ಪ್ರಕಾರ ಬಿಲ್ಡಿಂಗಿಗೆ ಎಷ್ಟು ಆಗುತ್ತದೆ ಎಂಬುದನ್ನು ವಿಮರ್ಶೆ ಮಾಡಿದ್ದೀರಾ?

**ಶ್ರೀ ಕಾಗೋಡು ತಿಮ್ಮಪ್ಪ.**—ಇವತ್ತು ವಿಮರ್ಶೆ ಮಾಡಬೇಕಾದ ಅಗತ್ಯ ಇಲ್ಲ. ಖರೀದಿ ಮಾಡ ತಕ್ಕ ಕಾಲದಲ್ಲಿ ಲಾಭದಾಯಕವಾಗಿದೆ ಎಂಬ ದೃಷ್ಟಿಯಿಂದಲೇ ಮಾಡಿದ್ದೇವೆ.

### **Expenditure on Government Vehicles in Sericulture Department.**

205. **SRI G. RAJU GOWDA (Hanur).**—Will the Minister for Small Scale Industries and Sericulture, be pleased to state:—

(a) the number of vehicles being used in the Sericulture department of the State;

(b) the amount spent on these vehicles for maintenance and petrol by the Government (for one year only);

(c) the amount spent so far by this department for non-productive programme since 1974?

**SMT. RENUKA RAJENDRAN (Minister for Small Scale Industries and Sericulture).**—

(a) 126

(b) Rs. 11,72,520-30 (from 1-4-1979 to 31-3-1980).

(c) All expenses are essential. It is difficult to specify the non-productive item of expenditure.